

مکہ مکرمہ کی مساجد

صفحہ: 16



11

شہیدینہ الکبریٰ رضی اللہ عنہا کا مکان

02

مسجد الحرام میں نمازِ مصطفیٰ کے 11 مقالات

14

مزارِ حضرت میمونہ رضی اللہ عنہا

09

ولادت گاہِ سرورِ عالم صلی اللہ علیہ وآلہ وسلم



شیخ طریقت، امیر اہل سنت، ہانی دعوتِ اسلامی، حضرت علامہ مولانا ابو جلال
محمد الیاس عطار قادری رضوی

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ ط
 أَمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

مکہ مکرمہ کی مساجد

دُعائے عطار: یا اللہ پاک! جو کوئی 16 صفحات کا رسالہ ”مکہ مکرمہ کی مساجد“ پڑھے یا نئے لے اُسے حج و عمرہ کی سعادت عطا فرما اور اُس کو ماں باپ اور خاندان سمیت جنت الفردوس میں بے حساب داخلہ نصیب فرما۔ امین بجایا خاتم النبیین صلی اللہ علیہ والہ وسلم

دُرود شریف کی فضیلت

فرمانِ آخری نبی صلی اللہ علیہ والہ وسلم: جس نے مجھ پر ایک بار دُرودِ پاک پڑھا اللہ پاک اُس پر دس رحمتیں نازل فرماتا ہے اور جو مجھ پر دس مرتبہ دُرودِ پاک پڑھے اللہ پاک اُس پر سو رحمتیں نازل فرماتا ہے اور جو مجھ پر سو مرتبہ دُرودِ پاک پڑھے اللہ پاک اُس کی دونوں آنکھوں کے درمیان لکھ دیتا ہے کہ یہ نفاق اور جہنم کی آگ سے آزاد ہے اور اُسے بروزِ قیامت شہدائے ساتھ رکھے گا۔ (معجم اوسط، 5/252، حدیث: 2735)

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

مسجد الحرام

مکہ مکرمہ کی مشہور ترین مسجد، ”مسجد الحرام“ ہے، اسی میں کعبہ مُشْرِفہ جلوہ فرماتے۔ کئی احادیثِ مبارکہ میں اس بات کی صراحت کی گئی ہے کہ مسجد الحرام میں ایک نماز دوسری مسجد میں ایک لاکھ نمازیں ادا کرنے کے برابر ہے۔ قرآن کریم میں کئی مقامات پر مسجد الحرام کا ذکر خیر کیا گیا ہے مثلاً 15 ویں پارے کی ابتدائی آیت میں ہے: ﴿سُبْحٰنَ الَّذِیْ اَسْمٰی بِعِبَادِکَ لَیْلًا مِّنَ الْمَسْجِدِ الْحَرَامِ اِلَى الْمَسْجِدِ الْاَقْصَا﴾ (پ 15، بنی اسرائیل: 1) ترجمہ: کنز الایمان: پاکی

ہے اسے جو راتوں رات اپنے بندے کو لے گیا مسجد حرام (خانہ کعبہ) سے مسجد اقصا تک۔

مسجد الحرام میں 70 انبیائے کرام کے مزارات

اعلیٰ حضرت امام اہل سنت، مجددِ دین و ملت مولانا شاہ امام احمد رضا خان رحمۃ اللہ علیہ ”فتاویٰ رضویہ“ جلد 7، صفحہ 303 تا 304 پر نقل کرتے ہیں: کسی نبی یا ولی کے قُرب میں (یعنی قریب) مسجد بنانا اور اُن کی قبرِ کریم کے پاس نماز پڑھنا نہ اُن دونیتوں سے (یعنی نہ نماز سے قبر کی تعظیم مقصود ہو نہ ہی اُس قبر کی طرف مُنہ کرنے کی نیت ہو) بلکہ اس لئے کہ ان کی مدد مجھے پہنچے اُن کے قُرب کی بَرَکت سے میری عبادت کامل ہو، اس میں کچھ مُضایقہ نہیں کہ وارد ہوا ہے کہ اسمعیل علیہ السلام کا مزارِ پاک ”حطیم“ میں مِيزَابُ الرَّحْمَةِ کے نیچے ہے اور حطیم میں اور سنگِ اَسود و زَمَزم کے درمیان ستر پیغمبروں (علیہم السلام) کی قبریں ہیں اور وہاں نماز پڑھنے سے کسی نے مُنْعَنہ فرمایا۔ (لغات التفتیح، 3/52)

”یانی چشمِ کرم“ کے گیارہ حروف کی نسبت سے

مسجد الحرام میں نمازِ مصطفیٰ کے 11 مقامات

﴿1﴾ بیٹ اللہ شریف کے اندر ﴿2﴾ مقام ابراہیم کے پیچھے ﴿3﴾ مطاف کے کنارے پر حجرِ اَسود کی سیدھ میں ﴿4﴾ حطیم اور بابِ الکعبہ کے درمیان رُکنِ عراقی کے قریب ﴿5﴾ مقامِ حُفْرہ پر جو بابِ الکعبہ اور حطیم کے درمیان دیوارِ کعبہ کی جڑ میں ہے۔ اس مقام کو ”مقامِ امامتِ جبرائیل“ بھی کہتے ہیں۔ شہنشاہِ دو عالم صلی اللہ علیہ وآلہ وسلم نے اسی مقام پر جبرائیل علیہ السلام کو پانچ نمازوں میں امامت کا شرف بخشا۔ اسی مُبارک مقام پر ابراہیم خلیل اللہ علیہ السلام نے ”تعمیر کعبہ“ کے وقت مٹی کا گارا بنایا تھا ﴿6﴾ بابِ الکعبہ کی طرف رُخ کر کے۔

(دروازہ کعبہ کی سیدھ میں نماز ادا کرنا تمام اطراف کی سیدھ سے افضل ہے) (1) ﴿7﴾ میزابِ رحمت کی طرف رخ کر کے۔ (کہا جاتا ہے کہ مزارِ ضیاء میں سرکارِ عالی و قارِ صلی اللہ علیہ وآلہ وسلم کا چہرہ پُر انوار اسی جانب ہے) ﴿8﴾ تمام حطیم میں خصوصاً میزابِ رحمت کے نیچے ﴿9﴾ رُکنِ اَسود اور رُکنِ یمانی کے درمیان ﴿10﴾ رُکنِ شامی کے قریب اس طرح کہ ”بابِ عمرہ“ آپ صلی اللہ علیہ وآلہ وسلم کی پشتِ اقدس کے پیچھے ہوتا۔ خواہ آپ صلی اللہ علیہ وآلہ وسلم ”حطیم“ کے اندر ہو کر نماز ادا فرماتے یا باہر ﴿11﴾ حضرت آدم صَفِيُّ اللہ علیہ السلام کے نماز پڑھنے کے مقام پر جو کہ رُکنِ یمانی کے دائیں یا بائیں طرف ہے اور ظاہرِ تریہ ہے کہ مُصلُّیِ آدم ”مُسْتَبَار“ پر ہے۔ (کتاب الحج، ص 274)

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

مسجدِ جن

یہ مسجد جَنَّتِ الْمُعَلَّى کے قریب واقع ہے۔ سرکارِ مدینہ صلی اللہ علیہ وآلہ وسلم سے نمازِ فجر میں قرآنِ پاک کی تلاوت سن کر یہاں جنّاتِ مسلمان ہوئے تھے۔

بوڑھا جن

حضرت سہل بن عبد اللہ رحمۃ اللہ علیہ نے ایک بوڑھے جن کو دیکھا جو ایک بیش قیمت خوبصورت جُبّہ پہنے بیٹ اللہ شریف کی طرف منہ کر کے نماز پڑھ رہا ہے، اس کے سلام پھیرنے پر انہوں نے اُسے سلام کیا، سلام کا جواب دیا اور کہا: آپ اس جُبّہ پر تعجب کر رہے ہیں! یہ جُبّہ 700 برس سے میرے پاس ہے، میں نے اسی جُبّہ میں حضرت عیسیٰ

①... یہ کہا جاتا ہے: پاک و ہند دروازہ کعبہ ہی کی سمت واقع ہیں۔

رُوحُ اللہِ علیہ السَّلَامُ کا دیدار کیا ہے، اسی میں پیارے پیارے آقا، سَکِّیَ مَدَنیِ مَصْطَفَیِّ مُحَمَّدٍ رَسُوْلُ اللہِ صلی اللہ علیہ وآلہ وسلم کی زیارت کی سعادت پائی ہے اور مزید سنئے، میں انہیں جنّات میں سے ہوں جن کے بارے میں سُورَةُ الْجِنِّ نازل ہوئی ہے۔ (صفۃ الصّفوة، 4/357۔ بلد الامین، ص 128)

جن و انسان و ملک کو ہے بھر وسا تیرا

سرورِ مَرَجِ گل ہے دَرِ والا تیرا

(ذوقِ نعت، ص 23)

صَلُّوْا عَلَی الْحَبِیْبِ ❀❀❀ صَلَّى اللّٰهُ عَلَی مُحَمَّدٍ

مسجد الرایہ

یہ مسجد جن کے قریب ہی سیدھے ہاتھ کی طرف ہے۔ ”رأیة“ عربی میں جھنڈے کو کہتے ہیں۔ یہ وہ تاریخی مقام ہے جہاں فتح مکہ کے موقع پر ہمارے پیارے پیارے آقا، سردارِ مکہ مکرمہ، سرکارِ مدینہ منورہ صلی اللہ علیہ وآلہ وسلم نے اپنا جھنڈا شریف نصب فرمایا تھا۔

صَلُّوْا عَلَی الْحَبِیْبِ ❀❀❀ صَلَّى اللّٰهُ عَلَی مُحَمَّدٍ

مسجد خیف

یہ مٹی شریف میں واقع ہے۔ حجَّةُ الْوُدَاعِ کے موقع پر مکہ مدینے کے تاجدار صلی اللہ علیہ وآلہ وسلم نے یہاں نماز ادا فرمائی ہے۔ مدینے کے سلطان، رحمتِ عالمیان صلی اللہ علیہ وآلہ وسلم کا فرمانِ رحمت نشان ہے: صَلَّى فِي مَسْجِدِ الْخَيْفِ سَبْعُونَ نَبِيًّا یعنی مسجد خیف میں 70 انبیا (علیہم السلام) نے نماز ادا فرمائی۔ (معجم اوسط، 4/117، حدیث: 5407) ایک اور روایت میں فرمایا: فِي مَسْجِدِ الْخَيْفِ قَبْرُ سَبْعِينَ نَبِيًّا یعنی مسجد خیف میں 70 انبیا (علیہم السلام) کی قبریں ہیں۔ (معجم کبیر، 12/316، حدیث: 13525) اب اس مسجد شریف کی کافی توسیع ہو چکی ہے، مزارات

کی زیارت نہیں ہو سکتی۔ زائرین کرام کو چاہیے کہ بصد عقیدت و احترام اس مسجد شریف کی زیارت کریں، انبیائے کرام علیہم السلام کی خدمتوں میں اس طرح سلام عرض کریں:

السَّلَامُ عَلَیْكُمْ يَا أَنْبِيَاءَ اللَّهِ وَرَحْمَةُ اللَّهِ وَبَرَكَاتُهُ پھر ایصالِ ثواب کر کے دُعا مانگیں۔

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

مسجدِ جِعْرَانَه

مکہ مکرمہ سے جانبِ طائف تقریباً 26 کلومیٹر پر واقع ہے۔ آپ بھی یہاں سے عمرے کا احرام باندھئے کہ فتح مکہ کے بعد طائف شریف فتح کر کے واپسی پر ہمارے پیارے آقا صلی اللہ علیہ وآلہ وسلم نے یہاں سے عمرے کا احرام زیب تن فرمایا تھا۔ یوسف بن ماہک رحمۃ اللہ علیہ فرماتے ہیں: مقامِ جِعْرَانَه سے 300 انبیائے کرام علیہم السلام نے عمرے کا احرام باندھا ہے، سرکارِ نامداری صلی اللہ علیہ وآلہ وسلم نے جِعْرَانَه پر اپنا عصا مبارک گاڑا جس سے پانی کا چشمہ اُبلا جو نہایت ٹھنڈا اور میٹھا تھا۔ (بلد الامین، ص 221۔ اخبار مکہ، 5/62 تا 69) مشہور ہے اُس جگہ پر کُنواں ہے۔ حضرت ابن عباس رضی اللہ عنہ فرماتے ہیں: حضور اکرم صلی اللہ علیہ وآلہ وسلم نے طائف سے واپسی پر یہاں قیام کیا اور یہیں مالِ غنیمت بھی تقسیم فرمایا۔ آپ صلی اللہ علیہ وآلہ وسلم نے 28 شَوَّالِ الْمَكْرَمِ کو یہاں سے عمرے کا احرام باندھا تھا۔ (بلد الامین، ص 220، 221) اس جگہ کی نسبت قریش کی ایک عورت کی طرف ہے جس کا لقب جِعْرَانَه تھا۔ (بلد الامین، ص 127) عوام اس مقام کو ”بڑا عمرہ“ بولتے ہیں۔ یہ نہایت ہی پُر سوز مقام ہے، حضرت شیخ عبدالحق محدث دہلوی رحمۃ اللہ علیہ ”اَنْبَاءُ الْأَخْيَارِ“ میں لکھتے ہیں کہ میرے پیر و مرشد حضرت شیخ عبد الوہاب مُتَنَبِّیُّ رَحْمَةُ اللَّهِ عَلَيْهِ نے مجھے تاکید فرمائی ہے کہ موقع ملنے پر جِعْرَانَه (ج۔ ع۔ رانہ) سے ضرور عمرے کا احرام باندھنا کہ یہ ایسا مُتَبَرِّکُ مقام ہے کہ میں نے یہاں ایک رات

کے مختصر سے حصے کے اندر سو سے زائد بار مدینے کے تاجدار صلی اللہ علیہ وآلہ وسلم کا خواب میں دیدار کیا ہے اَلْحَمْدُ لِلّٰہِ عَلٰی اِحْسَانِہ۔

حضرت شیخ عبدالوہاب مفتی رحمۃ اللہ علیہ کا معمول تھا کہ عمرے کا احرام باندھنے کے لئے روزہ رکھ کر پیدل جعرانہ جایا کرتے تھے۔ (اخبار الاخیار، ص 278 لخصاً)

صَلُّوْا عَلٰی الْحَبِیْب ❀❀❀ صَلَّى اللّٰهُ عَلٰی مُحَمَّد

مسجد تنعیم

مسجد الحرام سے تقریباً سات کلو میٹر پر حُدودِ حرم سے باہر مقام تنعیم پر یہ عالی شان مسجد واقع ہے، اسے ”مسجد عائشہ“ بھی کہتے ہیں۔ خوش نصیب زائرین کرام یہاں سے عمرے کا احرام باندھتے ہیں، عوام اس مقام کو ”چھوٹا عمرہ“ بولتے ہیں۔ اس مسجد کا تاریخی پس منظر یہ ہے کہ 9 ہجری میں جب حضور سید عالم صلی اللہ علیہ وآلہ وسلم حج کے لئے تشریف لائے مسلمانوں کی پیاری پیاری اُمّی جان حضرت عائشہ صدیقہ رضی اللہ عنہا ساتھ تھیں، باری کے دنوں کے باعث طواف ادا نہ کر سکیں، حضور صلی اللہ علیہ وآلہ وسلم تشریف لائے تو انہیں مغموم پایا۔ فرمایا: عائشہ پریشان نہ ہو یہ عارضہ بناتِ آدم (یعنی خواتین) پر لکھا گیا ہے۔ حضور پر نور صلی اللہ علیہ وآلہ وسلم نے ان کے بھائی حضرت عبدالرحمن بن ابی بکر رضی اللہ عنہما کو فرمایا: عائشہ کو لے جائیں اور مقام تنعیم سے احرام باندھ کر عمرہ کر لیں۔

(بخاری، 1/127، حدیث: 317-318۔ بلد الامین، ص 138)

ابولہب اور اُس کی بیوی کی قبریں

ابن جبیر نے اپنے سفر نامے میں لکھا ہے: تنعیم سے کچھ دُور بائیں طرف ابولہب اور

اس کی بیوی اُم جمیل کی قبریں ہیں جن پر پتھروں کے ڈھیر لگے ہوئے ہیں اب تک لوگ آتے جاتے ان منحوس قبروں پر پتھر اوڑھتے ہیں۔ (والعیاذُ باللہ) (بلد الامین، ص 138)۔ تاریخ مکہ، ص 445) آج کل کا معلوم نہیں کہ ان کی قبریں نظر آتی ہیں یا زمین میں دھنس گئی ہیں یا کسی عمارت تلے دب گئی ہیں۔ بہر حال یہ کوئی زیارت گاہ نہیں صرف عبرت کے لئے تذکرہ کر دیا ہے۔

نہ اٹھ سکے گا قیامت تلک خدا کی قسم!

کہ جس کو تُو نے نظر سے گرا کے چھوڑ دیا

مسجد تنعیم کی تعمیرات

تنعیم کے اس تاریخی مقام پر سب سے پہلے محمد بن علی شافعی رحمۃ اللہ علیہ نے مسجد تعمیر کی، پھر ابو العباس امیر مکہ نے قبۃ (یعنی گنبد) بنوایا، بعد ازاں ایک بوڑھی خاتون نے خوبصورت مسجد بنوائی۔ (بلد الامین، ص 138-139)

صَلُّوْا عَلَی الْحَبِیْب ❀❀❀ صَلَّى اللهُ عَلَی مُحَمَّد

مسجد نمرہ

یہ عالی شان مسجد میدانِ عرفات کے مغربی (west) کنارے پر اپنے جلوے لٹا رہی ہے، اس کے مزید دو نام یہ ہیں: ﴿1﴾ مسجدِ عَرَفَہ ﴿2﴾ مسجدِ ابراہیم۔

صَلُّوْا عَلَی الْحَبِیْب ❀❀❀ صَلَّى اللهُ عَلَی مُحَمَّد

مسجد ذی طویٰ

مسجد الحرام سے جانبِ تنعیم جاتے ہوئے راستے میں یہ مسجد واقع تھی۔ شہنشاہِ دو عالم

شافع اُمّ صلی اللہ علیہ والہ وسلم نے عمرہ یا حج کے مبارک سفر میں اسی مسجد مقدّس کو نوازا، یہاں رات قیام بھی فرمایا۔ ہمارے پیارے آقا، مکی مدنی مصطفیٰ صلی اللہ علیہ والہ وسلم کی اِتِّباع یعنی پیروی میں حضرت عبد اللہ ابن عمر رضی اللہ عنہما نے بھی اپنے اَسْفَارِ مُقَدَّسہ (یعنی مبارک سفروں) میں ایسا ہی کیا۔ (بلد الامین، ص 143۔ بخاری، 1/236)

صَلُّوْا عَلَی الْحَبِیْب ❀❀❀ صَلَّى اللّٰهُ عَلَی مُحَمَّد

مسجد کنبش

مسجد کنبش کوہِ ثَبْرِ کے پہلو میں ہے۔ اسی مقدّس مقام پر حضرت ابراہیم خلیل اللہ علیہ السلام سے ارشاد ہوا: ﴿قَدْ صَدَّقْتَ الرَّعِيَاءَ اِنَّا كَذَلِكَ نَجْزِي الْمُحْسِنِينَ﴾ (پ 23، اَلْفَلَقُ: 105) ”ترجمہ کنز الایمان: بیشک تو نے خواب سچ کر دکھائی ہم ایسا ہی صلہ دیتے ہیں نیکوں کو۔“ (بلد الامین، ص 144) کہا جاتا ہے اسی مقام پر حضرت اسمعیل ذبیح اللہ علیہ السلام کو ذبح کے لئے لٹایا گیا تھا، یہیں جنت سے نازل شدہ مینڈھا ذبح ہوا تھا، یہ قبولیت دُعا کا مقام ہے، اب مسجد کی زیارت نہیں ہو سکتی۔ یہ مقام مکہ مکرمہ سے آتے وقت ”بڑے شیطان“ کی سیدھی جانب 70 یا 80 قدم کے فاصلے پر ہے۔

صَلُّوْا عَلَی الْحَبِیْب ❀❀❀ صَلَّى اللّٰهُ عَلَی مُحَمَّد

غار مُرْسَلَات

غار مُرْسَلَات منیٰ شریف کی مسجد حَيْف سے شمال (NORTH) کی طرف پہاڑ پر واقع ہے، یہ پہاڑ عَرَفَات شریف سے منیٰ آتے ہوئے سیدھے ہاتھ کی طرف پڑے گا۔ سرورِ کائنات صلی اللہ علیہ والہ وسلم پر اس مبارک غار میں ”سورۃ الْمُرْسَلَات“ نازل ہوئی۔ کہا جاتا ہے:

سرکارِ نامدار صلی اللہ علیہ والہ وسلم اس مبارک غار میں تشریف فرما ہوئے تو اوپر کے پتھر سے سرِ انورِ مَسُّس (TOUCH) ہوا، پتھر نرم ہو گیا اور اس میں سرِ پاک کا نشان بن گیا۔ عاشقانِ رسولِ حصولِ برکت کے لئے اس نشانِ مبارک سے اپنا سر لگاتے ہیں۔

(بلد الامین، ص 215، کتاب الحج، ص 297 بتعیر)

صَلُّوْا عَلٰی الْحَبِيْبِ ❀❀❀ صَلَّى اللهُ عَلٰی مُحَمَّدٍ

ولادت گاہِ سرورِ عالم صلی اللہ علیہ والہ وسلم

حضرت علامہ قطب الدین رحمۃ اللہ علیہ فرماتے ہیں: حضورِ اکرم صلی اللہ علیہ والہ وسلم کی ولادت گاہ پر دُعا قبول ہوتی ہے۔ (بلد الامین، ص 201) یہاں پہنچنے کا آسان طریقہ یہ ہے کہ آپ کوہِ مَرَّوہ کے کسی بھی قریبی دروازے سے باہر آجائے۔ سامنے نمازیوں کے لئے بہت بڑا احاطہ بنا ہوا ہے، احاطے کے اُس پار یہ مکانِ عالی شان اپنے جلوے لٹا رہا ہے، ان شاء اللہ دُور ہی سے نظر آجائے گا۔ خلیفہ ہارون رشید رحمۃ اللہ علیہ کی والدہ محترمہ رحمۃ اللہ علیہ نے یہاں مسجد تعمیر کروائی تھی۔ آج کل اس مکانِ عظمت نشان کی جگہ لائبریری قائم ہے اور اس پر یہ بورڈ لگا ہوا ہے: ”مَكْتَبَةُ مَكَّةَ الْمَكْرَمَةِ“۔

جَبَلِ ابُو قُبَيْسٍ

یہ دُنیا کا سب سے پہلا پہاڑ ہے، مسجد الحرام کے باہر صفا و سر وہ کے قریب واقع ہے۔ اس پہاڑ پر دُعا قبول ہوتی ہے، اہل مکہ قحط سالی کے موقع پر اس پر آکر دُعا مانگتے تھے۔ حدیثِ پاک میں ہے کہ حجرِ اَسودِ جَنَّت سے یہیں نازل ہوا تھا۔ (الترغیب والترہیب، 2/125، حدیث: 20) اس پہاڑ کو ”الامین“ بھی کہا گیا ہے کہ ”طوفانِ نوح“ میں حجرِ اَسودِ اس پہاڑ پر

بحفاظت تمام تشریف فرما رہا، ایک روایت کے مطابق کعبہ مشرفہ کی تعمیر کے موقع پر اس پہاڑ نے حضرت ابراہیم خلیل اللہ علیہ السلام کو پکار کر عرض کی: ”حجرِ اسود ادا دھر ہے۔“
(بلد الامین، ص 204 بتغیر قلیل)

منقول ہے: ہمارے پیارے آقا صلی اللہ علیہ وآلہ وسلم نے اسی پہاڑ پر جلوہ افروز ہو کر چاند کے دو ٹکڑے فرمائے تھے۔ چونکہ مکہ مکرمہ پہاڑوں کے درمیان گھرا ہوا ہے چنانچہ اس پر سے چاند دیکھا جاتا تھا پہلی (دوسری اور تیسری) رات کے چاند کو ہلال کہتے ہیں لہذا اس جگہ پر بطور یادگار مسجد ہلال تعمیر کی گئی۔ بعض لوگ اسے مسجد ہلال رضی اللہ عنہ کہتے ہیں۔
وَاللّٰهُ وَرَسُوْلُهُ اَعْلَمُ۔

پہاڑ پر اب شاہی محل تعمیر کر دیا گیا ہے، اور اب اس مسجد شریف کی زیارت نہیں ہو سکتی۔ 1409ھ کے موسم حج میں اس محل کے قریب بم کے دھماکے ہوئے تھے اور کئی گناج کرام نے جامِ شہادت نوش کیا تھا، اس لئے اب محل کے گرد سخت پہرہ رہتا ہے۔ محل کی حفاظت کے پیش نظر اسی پہاڑ کی سڑنگوں میں بنائے ہوئے وضو خانے بھی ختم کر دیئے گئے ہیں۔ ایک روایت کے مطابق حضرت آدم صَفِيُّ اللّٰهِ عَلَيْهِ السَّلَامُ اِسِي جَبَلِ اَبُو قُبَيْسٍ پَر وَاَقَعَ ”غَارِ الْكَنْزِ“ میں مدفون ہیں جبکہ ایک مستند روایت کے مطابق مسجد حنیف میں دفن ہیں جو کہ منیٰ شریف میں ہے۔ وَاللّٰهُ اَعْلَمُ وَرَسُوْلُهُ اَعْلَمُ

جبلِ نور و جبلِ ثور اور ان کے غاروں کو سلام

نور برساتے پہاڑوں کی نظاروں کو سلام

(وسائلِ بخشش، ص 608)

صَلُّوْا عَلٰی الْحَبِيْبِ ❀❀❀ صَلَّى اللّٰهُ عَلٰی مُحَمَّدٍ

خدیجہ الکبریٰ رضی اللہ عنہا کا مکان

مکے مدینے کے سلطان صلی اللہ علیہ والہ وسلم جب تک مکہ مکرمہ میں رہے، اسی مکانِ عالی شان میں سکونت پذیر رہے۔ شہزادہ عظیم ابراہیم رضی اللہ عنہ کے علاوہ تمام اولادِ کثمتول شہزادہ کوئین بی بی فاطمہ زہرا رضی اللہ عنہا کی یہیں ولادت ہوئی۔ حضرت جبرئیل امین علیہ السلام نے بارہا اس مکانِ عالی شان کے اندر بارگاہِ رسالت میں حاضری دی، حضورِ اکرم صلی اللہ علیہ والہ وسلم پر کثرت سے نزولِ وحی اسی میں ہوا۔ مسجدِ حرام کے بعد مکہ مکرمہ میں اس سے بڑھ کر افضل کوئی مقام نہیں۔ مرودہ کی پہاڑی کے قریب واقع باب المرودہ سے نکل کر بائیں طرف (LEFT SIDE) حسرت بھری نگاہوں سے صرف اس مکانِ عرش نشان کی فضاؤں کی زیارت کر لیجئے۔

اے خدیجہ! آپ کے گھر کی فضاؤں کو سلام

ٹھنڈی ٹھنڈی دلکشا مہکی ہواؤں کو سلام

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

غارِ جبَلِ ثَوْر

یہ غار مبارک مکہ مکرمہ کی دائیں جانب ”محلّہ مسفلہ“ کی طرف کم و بیش چار کلو میٹر پر واقع ”جبلِ ثور“ میں ہے۔ یہ وہ مقدس غار ہے جس کا ذکر قرآن کریم میں ہے، مکے مدینے کے تاجور صلی اللہ علیہ والہ وسلم اپنے یارِ غار و یارِ مزار، عاشقِ اکبر حضرت صدیقِ اکبر رضی اللہ عنہ کے ساتھ بوقتِ ہجرت یہاں تین رات قیام پذیر رہے۔ جب دشمن تلاشتے ہوئے غارِ ثور کے منہ پر آپہنچے تو حضرت صدیقِ اکبر رضی اللہ عنہ غمزدہ ہو گئے اور عرض کی: یا رسول اللہ!

دشمن اتنے قریب آچکے ہیں کہ اگر وہ اپنے قدموں کی طرف نظر ڈالیں گے تو ہمیں دیکھ لیں گے، سرکارِ نامدار صلی اللہ علیہ والہ وسلم نے تسلی دیتے ہوئے فرمایا: ﴿لَا تَحْزَنَنَّ إِنَّ اللَّهَ مَعَنَا﴾ (پ 10، التوبہ: 40) ”ترجمہ کنز الایمان: غم نہ کھا بیشک اللہ ہمارے ساتھ ہے۔“ اسی جبلِ ثور پر قابیل نے ہابیل رضی اللہ عنہ کو شہید کیا۔

خوب چومے ہیں قدمِ ثور و حرا نے شاہ کے

ہمکے ہمکے پیارے پیارے دونوں غاروں کو سلام

(وسائلِ بخشش، ص 582)

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

غارِ حرا

تاجدارِ رسالت صلی اللہ علیہ والہ وسلم ظہورِ رسالت سے پہلے یہاں ذکر و فکر میں مشغول رہے ہیں۔ یہ قبلہ رُخ واقع ہے۔ سرکارِ نامدار صلی اللہ علیہ والہ وسلم پر پہلی وحی اسی غار میں اُتری، جو کہ ﴿اقْرَأْ بِاسْمِ رَبِّكَ الَّذِي خَلَقَ﴾ سے ﴿مَا لَمْ يَعْزَمُ﴾ تک پانچ آیتیں ہیں۔ یہ غار مبارک مسجد الحرام سے جانبِ مشرق تقریباً تین میل پر واقع ”جبلِ حرا“ پر ہے، اس مبارک پہاڑ کو جبلِ ثور بھی کہتے ہیں۔

”غارِ حرا“ غارِ ثور سے افضل ہے کیونکہ غارِ ثور نے تین دن تک سرکارِ دو عالم صلی اللہ علیہ والہ وسلم کے قدم چومے جبکہ ”غارِ حرا“ سلطانِ دوسرا صلی اللہ علیہ والہ وسلم کی صحبتِ بابرِ کت سے زیادہ عرصہ مشرف ہوا۔

قسمتِ ثور و حرا کی حرص ہے چاہتے ہیں دل میں گہرا غار ہم

(حدائقِ بخشش، ص 85)

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

دارِ اَرقم

دارِ اَرقم کوہِ صفا کے قریب واقع تھا۔ جب کُفار کی طرف سے خطرات بڑھے تو سرورِ کائنات صلی اللہ علیہ والہ وسلم اسی میں پوشیدہ طور پر تشریف فرما رہے۔ اسی مکانِ عالیشان میں کئی صاحبانِ مُشرف بہ اسلام ہوئے۔ سیدُ الشہداء حضرت حمزہ رضی اللہ عنہ اور مسلمانوں کے دوسرے خلیفہ حضرت عمر فاروقِ اعظم رضی اللہ عنہ اسی مکانِ برکت نشان میں داخلِ اسلام ہوئے۔ اسی میں پارہ 10 سُورَةُ الْأَنْفَالِ آیت نمبر 64 ﴿يَا أَيُّهَا النَّبِيُّ حَسْبُكَ اللَّهُ وَمَنِ اتَّبَعَكَ مِنَ الْمُؤْمِنِينَ﴾ نازل ہوئی۔ خلیفہ ہارون رشید رحمۃ اللہ علیہ کی والدہ ماجدہ رحمۃ اللہ علیہا نے اس جگہ پر مسجد بنوائی۔ بعد کے کئی خلفا اپنے اپنے دور میں اس کی تزئین (یعنی زینت دینے) میں حصہ لیتے رہے۔ اب یہ توسیع میں شامل کر لیا گیا ہے اور اس کی کوئی علامت نہیں ملتی۔

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

محلّہ مَسْفَلہ

یہ محلّہ بڑا تاریخی ہے، حضرت ابراہیم خلیل اللہ علیہ السلام یہیں رہا کرتے تھے، حضراتِ صدیق و فاروق و حمزہ رضی اللہ عنہم بھی اسی محلّہ مبارکہ میں قیام پذیر تھے۔ یہ محلّہ خانہ کعبہ کے حصّہ دیوار ”مُسْتَجَار“ کی جانب واقع ہے۔

رحمتیں ہوں اس محلّے پر اے رب دو جہاں!

تھا مکانِ اس میں نبی کا تھے صحابہ کے مکان

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

جَنَّتُ الْمَعْلَى

جَنَّتُ البقیع کے بعد جَنَّتُ الْمَعْلَى دُنیا کا سب سے افضل قبرستان ہے۔ یہاں مسلمانوں

کی پیاری پیاری امی جان خدیجہ الکبریٰ، حضرت عبد اللہ بن عمر اور کئی صحابہ و تابعین علیہم
الرضوان اور اولیاء صالحین کے مزاراتِ مقدّسہ ہیں۔ اب ان کے قبے (یعنی گنبد)، مزارات
مسمار کر کے ان پر راستے نکالے گئے ہیں۔ لہذا باہر رہ کر دور ہی سے اس طرح سلام عرض
کیجئے: اَلسَّلَامُ عَلَیْكُمْ يَا اَهْلَ الدِّيَارِ مِنَ الْمُؤْمِنِينَ وَالْمُسْلِمِينَ وَ اِنَّا اِنْ شَاءَ اللهُ بِكُمْ
لَا حَقُوْنَ ۗ نَسْئَلُ اللهَ لَنَا وَ لَكُمْ الْعَافِيَةَ

سلام ہو آپ پر اے قبروں میں رہنے والے مومنو اور مسلمانو! اور ہم بھی ان شاء اللہ
آپ سے ملنے والے ہیں، ہم اللہ پاک سے آپ کی اور اپنی عافیت کے طالب ہیں۔
اپنی، اپنے والدین اور تمام اُمت کی مغفرت کے لئے دُعا مانگئے اور بالخصوص اہل
جَنّتِ المعلیٰ کے لئے ایصالِ ثواب بھی کیجئے۔ اس قبرستان میں دُعا قبول ہوتی ہے۔

جَنّتِ المعلیٰ کے مدفونین پر لاکھوں سلام

بے عدد ہوں رحمتیں اللہ کی ان پر تمام

صَلُّوْا عَلَی الْحَبِیْبِ ❀❀❀ صَلَّى اللهُ عَلَی مُحَمَّدٍ

مزار (حضرت) میمونہ

سرکارِ نامدار صلی اللہ علیہ والہ وسلم نے (حضرت) میمونہ رضی اللہ عنہا سے بحالتِ احرام
نکاح فرمایا۔ مدینہ روڈ پر ”نوارِ یہ“ کے قریب مقامِ سرف پر واقع ہے۔ یہ مزار شریف
اگرچہ مکہ مکرمہ سے باہر ہے تاہم یہاں حُجّاج کوشش کریں تو حاضری دے سکتے ہیں، حُصولِ
سعادت اور بامقید نزولِ رحمت میمونہ رضی اللہ عنہا کے مزار شریف کا ذکر خیر کیا جاتا ہے۔
بس مدینہ روڈ پر تنعیم یعنی مسجدِ عائشہ رضی اللہ عنہا سے گزرتی ہوئی آگے بڑھتی ہے،

مسجد الحرام سے تقریباً 17 کلومیٹر پر ”نورِ یہ“ ہے، یہاں اتر جائیے اور پلٹ کر روڈ کے اسی کنارے پر مکہ مکرمہ کی طرف چلنا شروع کیجئے، دس یا پندرہ منٹ چلنے کے بعد ایک پولیس چیک پوسٹ (کنٹر تفتیش) ہے پھر موقفِ حجاج بنا ہوا ہے اس سے تھوڑا آگے روڈ کی اسی جانب ایک چار دیواری نظر آئے گی، یہیں اُمُّ الْمُؤْمِنِینِ حضرتِ میمونہ رضی اللہ عنہا کا مزارِ فائِضُ الْأُنْوَارِ ہے۔ یہ مزار مبارک سڑک کے بیچ میں ہے۔ لوگوں کا کہنا ہے کہ سڑک کی تعمیر کے لئے اس مزار شریف کو شہید کرنے کی کوشش کی گئی تو ٹریکٹر (TRACTOR) اُلٹ جاتا تھا، ناچار یہاں چار دیواری بنا دی گئی۔ ہماری پیاری پیاری امی جان میمونہ رضی اللہ عنہا کی کرامت مرحبا!

اہلِ اسلام کی مادرِ ان شفیق بانوانِ طہارت پہ لاکھوں سلام
بعدِ وفاتِ سیدتنا میمونہ نے انکو رکھلائے

تمام مسلمانوں کی پیاری امی جان حضرتِ میمونہ رضی اللہ عنہا کی بعدِ وفات رونما ہونے والی کرامت پڑھئے اور ایمان تازہ کیجئے۔ چنانچہ آپ رضی اللہ عنہا کے مزار پر انوار کا ظاہری دروازہ جن دنوں زائرین کے لئے کھلا رہتا تھا ان دنوں کا واقعہ ایک زائر کی زبانی سنئے: آدھی رات کے وقت ہم مکہ مکرمہ سے مدینہ منورہ جانے والے راستے پر واقع مقامِ سرف پہنچے جہاں تمام مسلمانوں کی پیاری امی جان حضرتِ میمونہ رضی اللہ عنہا کا مزار ہے، عجیب اتفاق ہے کہ اُس دن میں نے کچھ نہیں کھایا تھا، بھوک کی شدت کی وجہ سے میری طاقت جواب دے چکی تھی، روٹی حاصل کرنے کی بہت کوشش کی مگر کہیں سے نہ ملی، مجبوراً زیارت کے لئے حجرہ مقدّسہ میں گیا، میں نے مزارِ فائِضُ الْأُنْوَارِ کے سامنے سلام عرض کیا، سورۃ

الفتاحہ اور سُورَةُ الْاِخْلَاصِ پڑھ کر ان کی رُوحِ پُرْفُتُوحِ کو ایصالِ ثواب کیا، فقیرا نہ صدا لگائی: ”اے پیاری امی جان! میں آپ کا مہمان ہوں، کھانے کے لئے کچھ عنایت فرمائیے اور اپنے الطافِ کریمانہ سے مجھے محروم نہ لوٹائیے۔“ میں بیٹھا ہوا تھا کہ رزاقِ مُطَلَقِ کی طرف سے یکایک تازہ انگور کے دو گچھے میرے ہاتھ میں آگئے! عجیب ترین بات یہ تھی کہ سردیوں کا موسم تھا اور کہیں بھی تازہ انگور میسر نہ تھے، میں حیران رہ گیا، ایک گچھا تو میں نے وہیں کھا لیا، مزار شریف سے باہر آ کر ایک ایک دانہ ساتھیوں میں تقسیم کر دیا۔ (مخزن احمدی، ص 99)

ہاتھ اٹھا کر ایک ٹکڑا اے کریم!


ہیں سخی کے مال میں حقدار ہم

صَلُّوْا عَلَی الْحَبِیْبِ ❀❀❀ صَلَّى اللهُ عَلَی مُحَمَّدٍ

یہ رسالہ پڑھ کر دوسرے کو دے دیجئے

شادی غمی کی تقریبات، اجتماعات، اعراس اور جلوس میلا دو غیرہ میں مکتبۃ المدینہ کے شائع کردہ رسائل اور مدنی پھولوں پر مشتمل پمفلٹ تقسیم کر کے ثواب کمائیے، گا کہوں کو بہ نیتِ ثواب تحفے میں دینے کیلئے اپنی دکانوں پر بھی رسائل رکھنے کا معمول بنائیے، اخبار فروشوں یا بچوں کے ذریعے اپنے محلے کے گھر گھر میں ماہانہ کم از کم ایک عدد دستوں بھر ارسالہ باندنی پھولوں کا پمفلٹ پہنچا کر نیکی کی دعوت کی دھومیں مچائیے اور خوب ثواب کمائیے۔

اگلے ہفتے کا رسالہ



فیضانِ مدینہ، محلہ سوداگران، پرانی سہزئی منڈی کراچی

UAN +92 21 111 25 26 92 0313-1139278

www.maktabatulmadinah.com / www.dawateislami.net

feedback@maktabatulmadinah.com / ilmia@dawateislami.net